



۲۔ بوڑھی کاکی

پریم چند

پہلی بات:

بوڑھے والدین اور دوسرے بزرگوں کی عزت اور ان کی خدمت کرنا انسانی اخلاق میں بہت اہمیت رکھتا ہے۔ ہر نہب کی تعلیم میں یہ سبق دیا گیا ہے کہ ماں باپ کا خیال رکھنا اولاد کا فرض ہے۔ خاص طور پر جب ان کی عمر زیادہ ہو جائے تو ان کی خدمت اور صحت کی طرف اولاد کو دھیان دینا چاہیے۔ ایک دفعہ ایک نوجوان نے رسول اکرمؐ سے شکایت کی کہ میرے والد ہمیشہ مجھ سے کچھ نہ کچھ مانگتے رہتے ہیں۔ کیا یہ مناسب ہے؟ رسول اللہؐ نے اس کے والد کو بلا کر اس کی شکایت سے آگاہ کیا۔ بوڑھا باپ یہ سن کر رونے لگا۔ اس نے کہا کہ میں نے اپنے بیٹے کو پال پوس کر بڑا کیا۔ جو کچھ میرے پاس تھا، سب اس کی پرورش پر خرچ کر دیا۔ اب میں بوڑھا اور کمزور ہو گیا ہوں اور کمانے کے لائق نہیں تو یہ میری ضروریات پوری کرنے سے انکار کرتا ہے۔

حضور بوڑھے کی بات سن کر آبدیدہ ہو گئے اور نوجوان سے فرمایا: اے نوجوان! سن، تو اور تیرامال سب کچھ تیرے والد کی ملکیت ہے۔ پھر آپ نے نوجوان کو نصیحت کی کہ اپنے بوڑھے والد کی خدمت کرتا رہے۔ درج ذیل کہانی میں بھی بزرگوں سے حسنِ سلوک کا تذکرہ کیا گیا ہے۔

جان پچان:

پریم چند کا اصل نام دھنپت رائے تھا۔ پہلے وہ نواب رائے کے نام سے کہانیاں لکھتے تھے بعد میں پریم چند کے نام سے لکھنے لگے۔ وہ ۱۸۸۰ء رجولائی کو بنا رکھنے کے ایک گاؤں میں پیدا ہوئے۔ ابتدائی تعلیم انھوں نے گاؤں میں حاصل کی۔ بعد میں پرانگریزی اسکول میں مدرس ہو گئے۔ انھیں بچپن سے لکھنے کا شوق تھا۔ ۱۹۰۸ء میں ان کی کہانیوں کا پہلا مجموعہ سوزِ طن، کے نام سے شائع ہوا جس پر انگریزی حکومت نے پابندی عائد کر دی تھی۔ ۱۹۲۱ء میں انھوں نے سرکاری ملازمت سے استعفی دے کر ادب اور صحافت کو اپنا پیشہ بنایا۔ پریم چند نے اپنے افسانوں اور ناولوں کے ذریعے طن دوستی، سماجی اصلاح اور قومی تجھیتی کو فروغ دیا۔ انھوں نے تقریباً تین سو افسانے لکھے۔ ”گودان، میدانِ عمل، چوگانِ ہستی، بازارِ حسن، پردہِ محاز، وغیرہ اُن کے مشہور ناول ہیں۔ ۸ اکتوبر ۱۹۳۶ء کو بنا رکھنے میں ان کا انتقال ہوا۔

بُڑھا پا اکثر بچپن کا دُورِ ثانی ہوا کرتا ہے۔ بوڑھی کاکی میں ذائقے کے سوا کوئی حس باقی نہ تھی۔ آنکھیں، ہاتھ، پیر سب جواب دے سکتے تھے۔ زمین پر پڑی رہتیں اور جب گھر والے کوئی بات ان کی مرضی کے خلاف کرتے، کھانے کا وقت ٹھیک جاتا یا مقدار کافی نہ ہوتی یا بازار سے کوئی چیز آتی اور انھیں نہ ملتی تو رونے لگتی تھیں۔ ان کے شوہر کو مرے ہوئے ایک زمانہ گزر گیا تھا۔ سات بیٹے جوان ہو ہو کر داغ دے گئے تھے اور اب ایک بھتیجی کے سواد نیا میں ان کا کوئی نہ تھا۔ اسی بھتیجی کے نام انھوں نے ساری جاندار دلکھ دی تھی۔ ان حضرت نے لکھاتے وقت تو خوب لمبے چوڑے وعدے کیے تھے لیکن وہ وعدے دلالوں کے سبز باغ تھے۔ اگرچہ اس جاندار کی سالانہ آمدنی ڈیڑھ دوسرو پے سے کم نہ تھی لیکن بوڑھی کاکی کو پیٹ بھر رکھا دنہ بھی مشکل سے ملتا تھا۔

بدھرام کو کبھی کبھی اپنی بے انصافی کا احساس ہوتا۔ وہ سوچتے کہ اس جاندار کی بدولت میں اس وقت بھلا آدمی بنا بیٹھا ہوں اور اگر زبانی تشقی سے صورت حال میں کچھ اصلاح ہو سکتی تو انھیں مطلق دریغ نہ ہوتا لیکن مزید خرچ کا خوف ان کی نیکی کو دبائے رکھتا تھا۔ اس کے برکس اگر دروازے پر کوئی بھلامانس بیٹھا ہوتا اور بوڑھی کاکی اپنا نغمہ بے ہنگام شروع کر دیتیں تو وہ آگ ہو جاتے تھے اور گھر میں آ کر انھیں ڈانٹتے تھے۔ لڑکے والد کا یہ رنگ دیکھ کر بوڑھی کاکی کو اور بھی دق کرتے۔

سارے گھر میں اگر کسی کو کاکی سے محبت تھی تو وہ بدھرام کی چھوٹی لڑکی لاڈلی تھی۔ لاڈلی اپنے دونوں بھائیوں کے خوف سے

اپنے حصے کی مٹھائی یا چینا بوڑھی کا کی کے پاس بیٹھ کر کھایا کرتی تھی۔

رات کا وقت تھا۔ بدھرام کے دروازے پر شہنائی نج رہی تھی۔ آج بدھرام کے بڑے اڑ کے سکھ رام کا تک آیا ہے۔ یہ اسی کا جشن ہے۔ گھر میں مستورات گارہی تھیں اور روپا مہمانوں کی دعوت کا سامان کرنے میں مصروف تھی۔ بھٹیوں پر کڑھا و چڑھے ہوئے تھے۔ ایک میں پوریاں کچوریاں نکل رہی تھیں، دوسرے میں سموسے۔ ایک بڑے ہنڈے میں مسالے دارت کاری پک رہی تھی۔ گھی اور مسالے کی اشتها انگیز خوشبو چاروں طرف پھیلی ہوئی تھی۔

بُوڑھی کا کی اپنی اندر ہیری کوڑھی میں بیٹھی ہوئی تھیں۔ یہ لذت آمیز خوشبو انھیں بے تاب کر رہی تھی۔ ان کی چشم خیال میں پوریوں کی تصویر ناچنے لگی۔ خوب لال لال پھوٹی پھوٹی نرم نرم ہوں گی۔ ایک پوری ملتی توڑا ہاتھ میں لے کر دیکھتی۔ کیوں نہ چل کر کڑھا و کے سامنے ہی بیٹھوں۔

اس طرح فیصلہ کر کے بُوڑھی کا کی اکڑؤں بیٹھ کر ہاتھوں کے بل کھلکھلی ہوئی بمشکل تمام چوکھٹ سے اُتریں اور دھیرے دھیرے ریختی ہوئی کڑھا و کے پاس جا بیٹھیں۔ روپا اس وقت ایک سر اسیمگی کی حالت میں تھی۔ کبھی اس کمرے میں جاتی، کبھی اُس کمرے میں۔ کبھی کڑھا و کے پاس، کبھی کوٹھے پر۔ بیچاری اکیلی عورت چاروں طرف دوڑتے دوڑتے جیران ہو رہی تھی۔ جھنجھلاتی تھی، کڑھتی تھی پر غصہ باہر نکلنے کا موقع نہ پاتا تھا۔ اسی کشمکش کے عالم میں اس نے بُوڑھی کا کی کوڑھا و کے پاس بیٹھے دیکھا تو جل گئی۔ غصہ نہ رُک سکا۔ جیسے مینڈ کیچوے پر جھپٹتا ہے، اسی طرح وہ بُوڑھی کا کی پر جھپٹی اور انھیں دونوں ہاتھوں سے جھنجھوڑ کر بولی، ”ایسے پیٹ میں آگ لگے۔ پیٹ ہے کہ آگ کا کنڈ۔ کوڑھی میں بیٹھتے کیا دم گھٹتا تھا۔ ابھی مہمانوں نے نہیں کھایا۔ دیوتاؤں کا بھوگ تک نہیں لگا۔ تب تک صبر نہ ہو سکا۔ آکر چھاتی پر سوار ہو گئیں۔ بھلا چاہتی ہو تو جا کر کوڑھی میں بیٹھو۔ جب گھر کے لوگ لگیں گے تو تمھیں بھی ملے گا۔ تم کوئی دیوی نہیں ہو کہ چاہے کسی کے منہ میں پانی تک نہ جائے لیکن پہلے تمہاری پوچا کرے۔“

بُوڑھی کا کی نے سرنہ اٹھایا، نہ روئیں نہ بولیں؛ چپ چاپ ریختی ہوئی وہاں سے اپنے کمرے میں چل گئیں۔ صدمہ ایسا سخت تھا کہ دل و دماغ کی ساری قوتیں اس طرف رجوع ہو گئی تھیں۔

کھانا تیار ہو گیا۔ آنگن میں پتل پڑ گئے۔ مہمان کھانے لگے۔ بُوڑھی کا کی اپنی کوڑھی میں جا کر پچھتا رہی تھیں کہ کہاں سے کہاں گئی۔ انھیں روپا پر غصہ نہیں تھا۔ اپنی گلکت پر افسوس تھا۔ سچ تو ہے، جب تک مہمان کھانہ چکیں گے، گھروالے کیسے کھائیں گے۔ مجھ سے اتنی دیر بھی نہ رہا گیا۔ اب جب تک کوئی بلانے نہ آئے گا، نہ جاؤں گی۔

دل میں یہ فیصلہ کر کے وہ خموٹی سے بلاوے کا انتظار کرنے لگیں۔ انھیں ایک ایک لمحہ ایک گھنٹا معلوم ہوتا تھا۔ اب پتل بچھ گئے ہوں گے۔ معلوم ہوتا ہے لوگ کھانے پر بیٹھ گئے۔ پھر انھیں لگا کہ بہت دیر ہو گئی ہے۔ کیا اتنی دیر تک لوگ کھا ہی رہے ہوں گے۔ کسی کی بول چاں سنائی نہیں دیتی۔ ضرور لوگ کھاپی کے چلے گئے۔ مجھ کوئی بلانے نہیں آیا۔ روپا چڑھ گئی ہے، کیا جانے کہ نہ بلانے۔ سوچتی ہو کہ آپ ہی آئیں گی۔ کوئی مہمان نہیں کہ بلانے لاؤں۔

بُوڑھی کا کی چلنے کے لیے تیار ہوئیں۔ انھوں نے دل میں طرح طرح کے منصوبے باندھے، ”پہلے ترکاری سے پوریاں کھاؤں گی، پھر دہی اور شکر سے۔ کچوریاں رائیتے کے ساتھ مزیدار معلوم ہوں گی۔ چاہے کوئی بُرا مانے یا بھلا، میں تو مانگ مانگ کر کھاؤں گی۔“



بُوڑھی کاکی اکڑوں بیٹھ کر ہاتھوں کے بل کھسکتی ہوتی آنگن میں آئیں۔ مہمانوں کی جماعت ابھی بیٹھی ہوئی تھی۔ وہ رینگتی ہوئی ان کے نجی میں جا پہنچیں۔ کئی آدمی چونک کر اٹھ کھڑے ہوئے، آوازیں آئیں، ”ارے، یہ کون بڑھیا ہے؟“ پنڈت بدھ رام کاکی کو دیکھتے ہی غصے سے تملکا گئے۔ پوریوں کا تھال لی کھڑے تھے۔ تھال کو زمین پر پلک دیا اور جس طرح بے حرم سا ہو کاراپنے کسی مفرور اسلامی کو دیکھتے ہی جھپٹ کراس کا ٹیٹوالیتا ہے، اسی طرح لپک کر انہوں نے بُوڑھی میں دھم سے گردایا۔


مہمانوں نے کھانا کھایا۔ گھر والوں نے کھایا۔ بائے والے، دھوپی چمار بھی کھا چکے لیکن بوڑھی کاکی کو کسی نے نہ پوچھا۔ بدھ رام اور رؤپا دونوں ہی انھیں ان کی بے حیائی کی سزا دینے کا تصفیہ کر چکے تھے۔ ان کے بڑھاپے پر، بے کسی پر، فتوی عقل پر کسی کو ترس نہیں آتا تھا۔ اکیلی لاڈلی ان کے لیے کڑھ رہی تھی۔

دونوں بار جب اس کی ماں اور باپ نے کاکی کو بے رحمی سے گھسیٹا تو لاڈلی کا لیکجا بیٹھ کر رہ گیا۔ وہ چھنپھلا رہی تھی کہ یہ لوگ کا کی کو کیوں بہت سی پوریاں نہیں دے دیتے۔ وہ کاکی کے پاس جا کر انھیں تشغیٰ دینا چاہتی تھی لیکن ماں کے خوف سے نہ جاتی تھی۔ اس نے اپنے حصے کی پوریاں بھی نہ کھائی تھیں۔ وہ یہ پوریاں کاکی کے پاس لے جانا چاہتی تھی۔ بوڑھی کاکی میری آواز سننے ہی اُنھیں بیٹھیں گی۔ پوریاں دیکھ کر کیسی خوش ہوں گی۔ مجھے خوب پیار کریں گی۔

رات کے گیارہ نجھ پکے تھے۔ روپا آنگن میں پڑی سورہی تھی۔ لاڈلی کی آنکھوں میں نیند نہ تھی۔ کاکی کو پوریاں کھلانے کی خوشی اسے سونے نہ دیتی تھی۔ جب اسے یقین ہو گیا کہ امماں غافل سورہی ہیں تو وہ چپکے سے اُٹھی، پتاری اٹھائی اور بوڑھی کاکی کی کوٹھری کی طرف چلی۔

بُوڑھی کا کی کو محض اتنا یاد تھا کہ کسی نے میرے شانے پکڑے، پھر انھیں ایسا معلوم ہوا جیسے کوئی پہاڑ پر اڑائے لیے جاتا ہے۔ ان کے پیر بار بار پتھروں سے ٹکرائے۔ تب کسی نے انھیں پہاڑ پر سے پٹک دیا۔ وہ بے ہوش ہو گئیں۔

یکاکی ان کے کان میں آواز آئی ”کاکی اُٹھو، میں پوریاں لائیں ہوں۔“



کاکی نے لاڈلی کی آواز پہچانی۔ چپ پٹ اٹھ بیٹھیں۔ دونوں ہاتھوں سے لاڈلی کوٹھوڑا اور اسے گود میں بھالا۔ لاڈلی نے پورا پان نکال

کرد میں۔ کاکی نے پوچھا، ”کیا تمھاری اتما نے دی ہیں؟“

کر دیں۔ کاکی نے پوچھا، ”کیا تمہاری اٹاں نے دی ہیں؟“

لادولی نے فخر سے کہا، ”نہیں، ہمیرے حصے کی ہیں۔“



نے پوچھا، ”کاکی پیٹ بھر گیا؟“

جیسے تھوڑی سی بارش ٹھنڈک کی جگہ اور بھی جس پیدا کر دیتی ہے، اسی طرح ان چند پوریوں نے کاکی کی اشتها اور رغبت کو اور بھی تیز کر دیا تھا۔ بولیں، ”نہیں، بیٹی جا کے امماں سے اور مانگ لاو۔“
لاڈلی نے کہا، ”اماں سوتی ہیں۔ جگاؤں گی تو ماریں گی۔“

کاکی نے پٹاری کو پھر ٹوٹا۔ اس میں چند ریزے گرے تھے۔ انھیں نکال کر کھا گئیں۔ بار بار ہونٹ چاٹتی تھیں۔ چھٹا رے بھرتی تھیں۔ یکاکی لاڈلی سے بولیں، ”میرا ہاتھ پکڑ کر وہاں لے چلو جہاں مہمانوں نے بیٹھ کر کھانا کھایا تھا۔“
لاڈلی ان کا منشاء سمجھ سکی۔ اس نے کاکی کا ہاتھ پکڑا اور انھیں لا کر جھوٹے پتلوں کے پاس بٹھا دیا اور غریب بھوک کی ماری بڑھیا پتلوں سے پوریوں کے ٹکڑے چین کر کھانے لگی۔ دہی کتنا مزیدار، کچوریاں کتنی سلوانی، سمو سے کتنے خستے اور نرم!

عین اسی وقت روپا کی آنکھ ٹھلی۔ اسے معلوم ہوا کہ لاڈلی پاس نہیں ہے۔ چونکی، چارپائی کے ادھر ادھر تاکے لگی کہ کہیں لڑکی نیچھے تو نہیں گر پڑی۔ اسے وہاں نہ پا کروہ اُنھیں بیٹھی تو کیا دیکھتی ہے کہ لاڈلی جھوٹے پتلوں کے پاس چپ چاپ کھڑی ہے اور بوڑھی کاکی پتلوں پر سے پوریوں کے ٹکڑے اٹھا اٹھا کر کھارہی ہیں۔ روپا کا لکھیجائن سے ہو گیا۔ یہ وہ نظارہ تھا جس سے دیکھنے والوں کے دل کا نپ اٹھتے ہیں۔ درد اور خوف سے اس کی آنکھیں بھر آئیں۔ اس کو اپنی خود غرضی اور بے انصافی آج تک کبھی اتنی صفائی سے نظر نہ آئی تھی۔ ہائے میں کتنی بے رحم ہوں! جس کی جائیداد سے مجھے دوسرو پہ سال کی آمدی ہو رہی ہے، اس کی یہ درگت اور میرے کارن۔ اے ایشور! مجھ سے بڑا بھاری گناہ ہوا ہے۔ مجھے معاف کر دو۔

روپا نے چراغ جلایا۔ اپنے بھنڈارے کا دروازہ کھولا اور ایک تھالی میں کھانے کی سب چیزیں لیے ہوئے بوڑھی کاکی کی طرف چلی۔

”کاکی اٹھو، کھانا کھالو۔“ روپا نے رقت آمیز لمحے میں کہا، ”مجھ سے آج بڑی بھوئی ہوئی۔ اس کا بُرانہ ماننا۔ پر ماتما سے دعا کرو کہ وہ میری خطاط معاف کر دے۔“

بھوئے بھالے بچے کی طرح جو مٹھائیاں پا کر مارا اور گھر کیاں سب بھوئی جاتا ہے، بوڑھی کاکی بیٹھی ہوئی کھانا کھارہی تھیں۔ ان کے ایک ایک روئیں سے سچی دعائیں نکل رہی تھیں اور روپا بیٹھی یہ رہانی نظارہ دیکھ رہی تھی۔

معنی و اشارات

دو رِثا نی	-	مراد غیر ضروری بات	نغمہ بے ہنگام
داغ دینا	-	ستانا، پریشان کرنا	دق کرنا
سبز باغ	-	رشته پکا ہونا	تلک آنا
تشفی	-	بھوک بڑھانے والا	اشتها اگیز
در لغ	-	بچکچا ہٹ	چشم خیال
	-	تصویر	تصوّر



گل پکڑ لینا	-	ٹیپوالینا	-	گھبراہٹ	-	سراسیمگی
فیصلہ	-	تصفیہ	-	مرا دنار ارض ہو گئی	-	جل گئی
ڈانٹ ڈپٹ	-	گھڑ کیاں	-	چولھا	-	کُندڑ
بری حالت	-	درگت	-	چڑھاوا	-	بھوگ
وجہ	-	کارن	-	رجوئے ہونا	-	رجوئے ہونا
جهان کھانے پینے کی چیزیں رکھی جاتی ہیں، رسومی	-	بھنڈارا	-	پتوں سے بنی ہوئی تھائی	-	پتل
ریت آمیز	-	درد بھرا	-	فرار ہونے والا	-	مفرور
					-	اسامی شخص

مشق

۴۔ پنڈت بدھ رام نے غصے میں کیا کیا؟

۵۔ بوڑھی کاکی نے دل میں کس طرح کے منصوبے باندھے؟

مفصل جواب لکھیے:

۱۔ بدھ رام کو جب اپنی بے انصافی کا احساس ہوتا تو وہ کیا سوچتے؟

۲۔ جب روپا کی آنکھ ٹھلی تو اس نے کیا دیکھا؟

۳۔ آخر میں روپا نے کیا کیا؟



سینق کی مدد سے صحیح لفظ کا انتخاب کر کے ذیل کے

جملوں کو مکمل کیجیے:

۱۔ پریم چند کا اصل نام تھا۔

(نواب رائے / دھنپت رائے)

۲۔ بڑھاپا اکثر بچپن کا ہوتا ہے۔

(دُورِ ثانی / دُورِ آخر)

بوڑھی کاکی میں کے سوا کوئی حس باقی

نہ تھی۔ (ذائقہ / بھوک)

۳۔ اُن کے شوہر کو مرے ہوئے ایک گزر گیا تھا۔

(عرصہ / زمانہ)

بوڑھی کاکی اپنی اندھیری میں بیٹھی ہوئی

تھیں۔ (کوڑھی / گلی)

۴۔ گھبراہٹ

۵۔ مراد ناراض ہو گئی

۶۔ چولھا

۷۔ چڑھاوا

۸۔ متوجہ ہونا

۹۔ پتل

۱۰۔ فرار ہونے والا

۱۱۔ شخص

۱۲۔ اسامی

ایک جملے میں جواب لکھیے:

۱۔ ہر مذہب کی کیا تعلیم ہے؟

۲۔ حضور نے نوجوان کو کیا نصیحت کی؟

۳۔ مصنف کی کس کتاب پر انگریز حکومت نے پابندی عائد کی تھی؟

۴۔ مصنف نے بڑھاپ کو کیا کہا ہے؟

۵۔ بوڑھی کاکی کے کتنے بیٹے تھے؟

۶۔ بڑھاپ کے بوڑھی کاکی کے ساتھ کیسا سلوک کرتے تھے؟

۷۔ بوڑھی کاکی سے کسے محبت تھی؟

۸۔ روپا کون تھی؟

۹۔ تلک کس کا آیا تھا؟

۱۰۔ بوڑھی کاکی کو کس بات کا افسوس تھا؟

۱۱۔ لاڈلی بوڑھی کاکی کے لیے کیا لائی؟

۱۲۔ بوڑھی کاکی جھوٹے پتوں کے پاس بیٹھ کر کیا کر رہی تھی؟

مختصر جواب لکھیے:

۱۔ بوڑھی کاکی روئے کیوں لگتی تھیں؟

۲۔ بوڑھی کاکی کے خیال میں پوری یوں کا تصور کیسا تھا؟

۳۔ بوڑھی کاکی کو کڑھاوا کے پاس بیٹھ دیکھ کر روپا نے کیا کہا؟

لغت کا استعمال

- ❖ لغت کی مدد سے ذیل کے الفاظ کے معنی تلاش کر کے حروف تہجی کی ترتیب میں لکھیے:
مستورات ، عجلت ، فتور ، نشا ، رغبت
- ❖ لذت آمیز کے معنی لذیذ ہیں۔ اسی طرح مندرج ذیل الفاظ کے معنی لغت میں تلاش کر کے پیاس میں لکھیے:
تفہیک آمیز ، کم آمیز ، طنز آمیز ، رنگ آمیز



بول چال

- ❖ درج ذیل محاوروں کے معنی بتا کر جملوں میں استعمال کیجیے:
کلیجاں سے ہونا ، دل کانپ انٹھنا
چٹھارے بھرنا ، کلیجا بیٹھ جانا
منصوبے باندھنا ، ٹیٹھوالینا
چھاتی پر سوار ہونا ، آگ ہونا
- ❖ سرگرمی / منصوبہ:
اسکول کی لا ببری سے پریم چند کے افسانوں کا مجموعہ
واردادات حاصل کر کے پڑھیے اور اپنے دوستوں کو بھی پڑھوایے۔

- ۱۔ بوڑھی کا کی ہوئی اپنے کمرے میں چلی گئیں۔ (چلتی / رینتی)
- ۲۔ پنڈت بدھ رام کا کی کو دیکھتے ہی سے تملکا گئے۔ (تکلیف / غصے)
- ۳۔ لاڈلی ان کا نہ سمجھ سکی۔ (نشا / منصوبہ)
- ۴۔ اے مجھ سے بڑا بھاری گناہ ہوا ہے۔ (ایشور / بھگوان)

وسعت میرے بیان کی

- ❖ سبق کی روشنی میں ان جملوں کی وضاحت کیجیے:
- ۱۔ سات بیٹیے جوان ہو ہو کر داغ دے گئے تھے۔
- ۲۔ بوڑھی کا کی اپنا نغمہ بے ہنگام شروع کر دیتیں۔
- ۳۔ ان کے بڑھاپے پر، بے کسی پر، فتور عقل پر کسی کو ترس نہیں آتا تھا۔
- ۴۔ ان چند پوریوں نے کاکی کی اشتہا اور رغبت کو اور بھی تیز کر دیا تھا۔
- ۵۔ انھیں ایسا معلوم ہوا جیسے کوئی پہاڑ پر اڑائے لیے جاتا ہے۔

آجیے زبان سیکھیں

- ایسے جملے کے خاتمے پر سوالیہ نشان (؟) لگایا جاتا ہے۔ استفہامیہ جملوں میں کچھ خاص الفاظ ضرور استعمال کیے جاتے ہیں۔ جیسے اوپر دیے گئے جملوں میں 'کیوں، کون، کسے، کہاں، کیا، وغیرہ۔
- ❖ ذیل میں دیے ہوئے جملوں کو استفہامیہ جملوں میں تبدیل کیجیے:

- ۱۔ بوڑھی کا کی زمین پر پڑی رہتی۔
- ۲۔ بوڑھی کا کی رونے لگی تھیں۔
- ۳۔ ایک بھتیجے کے سوا ان کا دنیا میں کوئی نہ تھا۔
- ۴۔ کاکی کو لاڈلی سے محبت تھی۔
- ۵۔ لذت آمیز خوشبو انھیں بے تاب کر رہی تھی۔

استفہامیہ جملہ: آپ جتنے اسباق پڑھ چکے ہیں ان کی مشقون میں پوچھ جانے والے سوالات ایک بار پھر پڑھیے۔ جیسے

- ۱۔ آہ فلک پر کیوں جاتی ہے؟
 - ۲۔ برس پیکار کون ہیں؟
 - ۳۔ بی بی رقیہ کون تھیں؟
 - ۴۔ شام کی فضاعام طور پر کیسی ہوتی ہے؟
 - ۵۔ شاعر نے سرخ بادلوں کو کیا کہا ہے؟
- آپ جانتے ہیں کہ یہ سوالات بھی جملے ہیں لیکن ان میں کچھ باقی ہیں یعنی سوال کیے گئے ہیں۔ جس جملے میں کوئی بات پوچھی جاتی ہے یا کسی اسم کے بارے میں سوال کیا جاتا ہے تو ایسے جملے کو 'استفہامیہ جملہ' کہتے ہیں یعنی سوالیہ جملہ۔